



पत्रांक: पीआरएसयू/2019/मी.प्र.14

दिनांक: 29.07.2019

प्रेस विज्ञप्ति

विश्वविद्यालय की प्रथम महिला कुलपति प्रो० संगीता श्रीवास्तव ने आज दिनांक 29.07.2019 को कान्फ्रेंस हॉल में प्रो० राजेन्द्र सिंह (रज्जू भय्या) विश्वविद्यालय से सम्बद्ध स्ववित्त पोषित विधि एवं कृषि महाविद्यालयों के प्रबंधक/प्राचार्यों से प्रथम संवाद स्थापित किया।

उक्त संवाद में उपस्थित प्राचार्यों एवं प्रबंधकों ने अपनी समस्याओं के विषय में जानकारी दी। कुलपति महोदया द्वारा सबको अवगत कराया गया कि चूंकि छात्र/छात्राओं में अब स्नातक डिग्री मात्र प्राप्त करने में कोई रुचि नहीं रह गई है। अतः रोजगारपरक, आकर्षक कोर्स आरंभ किये जाने हेतु न केवल दिशा निर्देश दिये जायेंगे अपितु उनकी यथासंभव मदद भी की जाएगी। नैक का मूल्यांकन अनिवार्य होगा, पाठ्यक्रमों में उत्तरोत्तर विकास, प्रायोगिक माध्यमों से सम्पूर्ण शिक्षण, नियमित कक्षाएं चलाये जाने को प्राथमिकता, अंतरमहाविद्यालयीय प्रतियोगिताएं आयोजित किये जाने, कृषि के साथ एनिमल हस्बेन्डरी एवं वेटेनरी का कोर्स चलाये जाने का प्रयास किया जाएगा। अध्यापकों की शैक्षणिक गरिमा के अनुरूप उन्हें आर्थिक स्वतंत्रता एवं छात्रों को गुणवत्तापूर्ण शिक्षा देना, नकल विहीन परीक्षाएं सम्पन्न कराये जाने पर विश्वविद्यालय प्रशासन द्वारा पूर्ण प्रयास किया जायेगा। मानविकी, सामाजिक विज्ञान, अन्तर्राष्ट्रीय अध्ययन, संगीत, फाईन आर्ट्स, योग, जलसंरक्षण, श्रम शक्ति प्रबंधन पर बहुआयामी कार्य विश्वविद्यालय से सम्बद्ध महाविद्यालयों के सहयोग से कराया जाएगा।

बैठक में विश्वविद्यालय के कुलसचिव श्री शेषनाथ पाण्डेय, प्रयाग विधि महाविद्यालय से आशुतोष त्रिपाठी, जी. सिंह महाविद्यालय से प्रदीप सिंह, संत सिंह लॉ कॉलेज से श्री संत लाल यादव, शम्भू नाथ इंस्टीट्यूट ऑफ लॉ से डॉ० रजनी त्रिपाठी, आर.बी.एस. लॉ कॉलेज से आदित्य शुक्ला, महात्मा लॉ कॉलेज से श्री प्रखर श्रीवास्तव आदि उपस्थित रहे।

बैठक का संचालन उपकुलसचिव श्रीमती दीप्ति मिश्रा ने किया।

भवदीया

(श्रीमती दीप्ति मिश्रा)

उपकुलसचिव

संपादक

दैनिक जागरण, अमर ऊजाला, हिन्दुस्तान, सहारा, युनाइटेड भारत, टाइम्स ऑफ इंडिया, हिन्दुस्तान टाइम्स, आज

कृपया उपरोक्त प्रेस विज्ञप्ति को अपने सम्मानित समाचार पत्रों में प्रकाशित करने की कृपा करें।

भवदीया

(श्रीमती दीप्ति मिश्रा)

उपकुलसचिव

Agency

Please upload.

29/7/19
2/2